

# NATIONAL NEWS BULLETIN (ODIA)

27th June - 2025

Evening Bulletin : 7.15 p.m.

\*\*\*\*\*

ଆକାଶବାଣୀ..... ସମ୍ବାଦ ପଢ଼ୁଛନ୍ତି..... ଉଦୟନାଥ ସ୍ଵାଇଁ

## ମୁଖ୍ୟ ସମ୍ବାଦ

- ବିଶ୍ଵପ୍ରସିଦ୍ଧ ପୁରୀ ରଥଯାତ୍ରାରେ ଶ୍ରୀଗୁଣ୍ଡିଚା ମନ୍ଦିର ଅଭିମୁଖେ ଯାତ୍ରା ଆରମ୍ଭ କଲେ ରଥାରୁଡ଼ ଚତୁର୍ଦ୍ଧାମୂର୍ତ୍ତି ।
- ଚୀନ୍ ସହ ସୀମା ନିର୍ଦ୍ଧାରଣର ସ୍ଵାୟତ୍ତ ସମାଧାନ ଉପରେ ଗୁରୁତ୍ଵାରୋପ କଲା ଭାରତ ।
- ସାମ୍ପ୍ରତିକ ସ୍ଥିତି ନେଇ ଇରାନ ପ୍ରତିପକ୍ଷଙ୍କ ସହ କଥାହେଲେ ବୈଦେଶିକ ବ୍ୟାପାର ମନ୍ତ୍ରୀ ।
- ବିଶ୍ଵ ପୁଲିସ୍ ଓ ଅଗ୍ନିଶମ କ୍ରୀଡ଼ା-୨୦୨୯ର ଆୟୋଜକ ଭାବେ ଭାରତ ମନୋନୀତ ।
- ମୋଜାମ୍ବିକ୍ କୁ ୩ ହଜାର ୩୦୦ ଅଗ୍ନିଶକ୍ତି କ୍ଷମତାବିଶିଷ୍ଟ ରେଳଇଞ୍ଜିନ୍ ରପ୍ତାନୀ କରୁଛି ଭାରତ ।

ଏବଂ

- ହକି ଇଣ୍ଡିଆ ମାଷ୍ଟର୍ସ କପ୍-୨୦୨୫ର ମହିଳା ବର୍ଗ ଫାଇନାଲରେ ପଞ୍ଜାବକୁ ହରାଇ ଓଡ଼ିଶା ଚାମ୍ପିୟନ୍ ।

## ପୁରୀ - କାର୍ ଫେଷ୍ଟିଭାଲ୍

ପୁରୀ ଶ୍ରୀକ୍ଷେତ୍ରରେ ଆଜି ଅନୁଷ୍ଠିତ ହୋଇଛି ମହାପ୍ରଭୁଙ୍କ ବିଶ୍ୱପ୍ରସିଦ୍ଧ ରଥଯାତ୍ରା । ଚତୁର୍ଦ୍ଧା ମୂର୍ତ୍ତି ରଥାରୂଢ଼ ହେବା ପରେ ରଥଟଣା ଆରମ୍ଭ ହୋଇଥିଲା । ଶ୍ରୀଜୀଉମାନେ ରଥ ଉପରେ ବିଜେ କରିବା ପରେ ମହାପ୍ରଭୁଙ୍କ ଆଦ୍ୟ ସେବକ ଗଜପତି ମହାରାଜା ଦିବ୍ୟସିଂହ ଦେବ ସୁନା ଖଡ଼ିକାରେ ଛେରାପହଁରା କରିବା ପରେ ୩ ରଥରେ ଘୋଡ଼ା ଯୋଡ଼ା ଯାଇ ରଥଟଣା ଆରମ୍ଭ ହୋଇଥିଲା । ପ୍ରଥମେ ବଳଭଦ୍ରଙ୍କ ତାଳଧ୍ୱଜ ରଥ ପରେ ସୁଭଦ୍ରାଙ୍କ ଦର୍ପଦଳନ ଏବଂ ଶେଷରେ ଜଗନ୍ନାଥଙ୍କ ରଥ ନନ୍ଦିଘୋଷକୁ ଭକ୍ତମାନେ ଟାଣିଥିଲେ । ବର୍ତ୍ତମାନ ମିଳିଥିବା ସୂଚନା ଅନୁସାରେ, ଶ୍ରୀଗୁଣ୍ଡିଚା ମନ୍ଦିର ନିକଟରେ ଶ୍ରୀବଳଭଦ୍ର, ଦେବୀ ସୁଭଦ୍ରାଙ୍କ ରଥକୁ ଭକ୍ତମାନେ ବଡ଼ଦାଣ୍ଡରେ ଟାଣୁଛନ୍ତି । ଶ୍ରୀଜଗନ୍ନାଥଙ୍କ ରଥ ନନ୍ଦିଘୋଷ କିଛି ସମୟ ମଧ୍ୟରେ ଶ୍ରୀଗୁଣ୍ଡିଚା ଅଭିମୁଖେ ଯାତ୍ରା ଆରମ୍ଭ କରିବ ।

ଏ ସମ୍ପର୍କରେ ଏକ ରିପୋର୍ଟ...

ମହାପ୍ରଭୁଙ୍କ ଘୋଷଯାତ୍ରା ପାଇଁ ଚଳଚଞ୍ଚଳ ହୋଇଉଠିଛି ଶ୍ରୀକ୍ଷେତ୍ର । ବଡ଼ଦାଣ୍ଡରେ ଭକ୍ତଙ୍କ ଭିଡ଼ ଲାଗି ରହିଛି । ରାଜ୍ୟବାସୀଙ୍କ ଗର୍ବ ଓ ଗୌରବ କୋଟି ଓଡ଼ିଆଙ୍କ ମଉତମଣି ଶ୍ରୀଜଗନ୍ନାଥ ନଅ ଦିନର ଯାତ୍ରାରେ ମାଉସୀମା' ଘରକୁ ବାହାରିଛନ୍ତି । ଭକ୍ତ ଓ ଭଗବାନଙ୍କ ଦିବ୍ୟ ମିଳନରେ ବଡ଼ଦାଣ୍ଡରେ ଏକ ନିଆରା ଭକ୍ତିମୟ ପରିବେଶ ସୃଷ୍ଟି ହୋଇଛି । ଘଣ୍ଟ-ଘଣ୍ଟା, ଖୋଳ-ତାଳ, ହରିବୋଲ ହୁଳହୁଳି ଓ ଜୟ ଜଗନ୍ନାଥ ଧ୍ବନିରେ ଗଗନପବନ ପ୍ରକର୍ଷିତ ହୋଇଉଠୁଛି ।

ଆଷାଢ଼ ଶୁକ୍ଳ ଦ୍ଵିତୀୟା ତିଥିରେ ଆଜି ଚକ୍ରରାଜ ଶ୍ରୀସୁଦର୍ଶନ, ବଡ଼ଠାକୁର ଶ୍ରୀବଳଭଦ୍ର, ମହାପ୍ରଭୁ ଶ୍ରୀଜଗନ୍ନାଥ ଓ ଦେବୀ ସୁଭଦ୍ରାଙ୍କ ମାନବୀୟ ଲୀଳାକୁ ସମଗ୍ର ବ୍ରହ୍ମାଣ୍ଡ ଦର୍ଶନ କରୁଛି । ନୀତିନିର୍ଦ୍ଦେଶ ଅନୁସାରେ, ଆଜି ସକାଳ ସାଢ଼େ ୯ଟାରେ ଠାକୁରଙ୍କ ପହଣ୍ଡି ଆରମ୍ଭ ହୋଇଥିଲା । ପ୍ରଥମେ ପ୍ରଭୁ ସୁଦର୍ଶନଙ୍କର ପହଣ୍ଡି ପରେ ବଡ଼ ଭାଇ ବଳଭଦ୍ର ଓ ଦେବୀ ସୁଭଦ୍ରାଙ୍କ ସହିତ ମହାପ୍ରଭୁ ଶ୍ରୀଜଗନ୍ନାଥ ଧାଡ଼ି ପହଣ୍ଡିରେ ଆସି ରଥ ଉପରେ ବିରାଜମାନ କରିଥିଲେ । ଜଗଦ୍‌ଗୁରୁ ଶଙ୍କରାଚାର୍ଯ୍ୟ, ନିଶ୍ଚଳାନନ୍ଦ ସରସ୍ଵତୀ, ରଥାରୁଢ଼ ଚତୁର୍ଦ୍ଧାମୂର୍ତ୍ତିଙ୍କ ଦର୍ଶନ କରିଛନ୍ତି ।

ନୀତିନିର୍ଦ୍ଦେଶ ଅନୁସାରେ, ଭକ୍ତିମୟ ପରିବେଶ ମଧ୍ୟରେ ଅପରାହ୍ଣରେ ମହାପ୍ରଭୁଙ୍କ ଆଦ୍ୟସେବକ ଗଜପତି ମହାରାଜ ଦିବ୍ୟସିଂହ ଦେବ ୩ ରଥରେ ଛେରାପହଁରା କରିଛନ୍ତି । ଗଜପତି ମହାରାଜ ଶ୍ରୀନଅରୁ ତାମଜାନରେ ଆସି

ରଥ ଉପରେ ପହଞ୍ଚିଥିଲେ । ପ୍ରଥମେ ତାଳଧ୍ୱଜ ରଥରେ ଚଢ଼ି ସୁବାଷିତ ଜଳ ସିଞ୍ଚନ କରିବା ପରେ ସୁବର୍ଣ୍ଣ ଖଡ଼ିକାରେ ଛେରାପହଁରା କରିଥିଲେ ।

ଏହାପରେ ଶ୍ରୀଗୁଣ୍ଡିଚା ଅଭିମୁଖେ ୩ ରଥ ଗଢ଼ିବା ଆରମ୍ଭ କରିଥିଲା । ଶ୍ରୀମନ୍ଦିର ଛାଡ଼ି ରଥାରୁଡ଼ ମହାପ୍ରଭୁଙ୍କୁ ବାମନ ବେଶରେ ଦର୍ଶନ କରି ଭକ୍ତ ନିଜକୁ ଧନ୍ୟ ମନେ କରୁଛି ।

**V/O - (ST)**

## **ଇଣ୍ଡିଆ-ଚୀନ - ବର୍ତ୍ତର ରିଜୋଲ୍ୟୁସନ୍**

ଚୀନ୍ ସହ ସୀମା ନିର୍ଦ୍ଧାରଣ ସ୍ଥାୟୀ ସମାଧାନ ଉପରେ ଭାରତ ଗୁରୁତ୍ୱାରୋପ କରିଛି । ୨୦୨୦ ସୀମା ଅଚଳାବସ୍ଥା ପରେ ଭାରତ ପକ୍ଷରୁ ସ୍ଥାୟୀ ସମାଧାନ ନେଇ ପ୍ରକ୍ରିୟା ଆରମ୍ଭ ହୋଇଛି । ଭାରତୀ-ଚୀନ୍ ସୀମାରେ ଶାନ୍ତି ବଜାୟ ରଖିବା, ଉତ୍ତେଜନା ହ୍ରାସ କରିବାପାଇଁ ଏକ ସଙ୍ଗଠିତ ରୋଡ଼ମ୍ୟାପ୍ ମାଧ୍ୟମରେ ସମସ୍ୟା ସମାଧାନ ଉପରେ ନୂଆଦିଲ୍ଲୀ ଗୁରୁତ୍ୱାରୋପ କରିଛି । ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ ଚୀନ୍ରେ ସାଙ୍ଗାତ ସହଯୋଗ ସଙ୍ଗଠନ ପ୍ରତିରକ୍ଷା ମନ୍ତ୍ରୀଙ୍କ ବୈଠକ ଅବସରରେ ତାଙ୍କ ଚୀନ୍ ପ୍ରତିପକ୍ଷ ଆର୍ତ୍ତନୀରାଲ୍ ଡଙ୍ଗ୍ ଜୁଙ୍ଗ୍'ଙ୍କ ଏକ ଦ୍ୱିପାକ୍ଷିକ ବୈଠକ କରିଛନ୍ତି । ଦ୍ୱିପାକ୍ଷିକ ସମ୍ପର୍କରେ ସ୍ୱାଭାବିକତା ଆଣିବାପାଇଁ ଉଭୟ ପକ୍ଷଦ୍ୱାରା ନିଆଯାଉଥିବା ପଦକ୍ଷେପକୁ ଶ୍ରୀ ସିଂହ ସ୍ୱୀକାର କରିଛନ୍ତି । ସେ ଏସିଆ ଏବଂ ବିଶ୍ୱରେ ସ୍ଥିରତା ପାଇଁ ସହଯୋଗ କରିବା ସହ ସର୍ବୋତ୍ତମ ପାରସ୍ପାରିକ ସ୍ୱାର୍ଥ

ହାସଲପାଇଁ ଉତ୍ତମ ପଡ଼ୋଶୀ ସୃଷ୍ଟି କରିବାର ଆବଶ୍ୟକତା ଉପରେ ଗୁରୁତ୍ଵାରୋପ କରିଛନ୍ତି । ଉଭୟ ଦେଶ ବିଚ୍ଛିନ୍ନତାବାଦ, ଉତ୍ତେଜନା ହ୍ରାସ, ସୀମା ପରିଚାଳନା ଆଦି ପ୍ରସଙ୍ଗରେ ବିଭିନ୍ନ ସ୍ତରରେ ପରାମର୍ଶ ଜାରି ରଖିବାକୁ ସହମତ ହୋଇଛନ୍ତି । ବୈଠକ ସମୟରେ ଶ୍ରୀ ସିଂହ ତାଙ୍କ ପ୍ରତିପକ୍ଷକୁ ପହଲ୍‌ଗାମ୍ ଆତଙ୍କବାଦୀ ଆକ୍ରମଣ ଏବଂ ପାକିସ୍ତାନରେ ଆତଙ୍କବାଦୀ ଭିଡ଼ିଭୁମି ନଷ୍ଟ କରିବାପାଇଁ ଭାରତର ଅପରେସନ ସିନ୍ଦୂର ବିଷୟରେ ସୂଚନା ଦେଇଥିଲେ ।

## ଜୟଶଙ୍କର - ଇରାନ

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ଆଜି ତାଙ୍କ ଇରାନ ପ୍ରତିପକ୍ଷ ସମ୍ବନ୍ଧ ଆବାସ୍ ଆରାଉଚି'ଙ୍କ ସହ ଇରାନର ସାମ୍ପ୍ରତିକ ପରିସ୍ଥିତି ଉପରେ କଥାବାର୍ତ୍ତା କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଡକ୍ଟର ଜୟଶଙ୍କର କହିଛନ୍ତି, ବର୍ତ୍ତମାନର ଜଟିଳ ପରିସ୍ଥିତିରେ ଇରାନର ଦୃଷ୍ଟିକୋଣ ଏବଂ ଚିନ୍ତାଧାରା ସେୟାର୍ କରିଥିବାରୁ ସେ ଶ୍ରୀ ଆରାଉଚିଙ୍କୁ ପ୍ରଶଂସା କରିଛନ୍ତି । ଏଥିସହ ଭାରତୀୟ ନାଗରିକଙ୍କୁ ସୁରକ୍ଷିତ ସ୍ଥାନାନ୍ତର ପାଇଁ ଇରାନର ସହାୟତା ନେଇ ଡକ୍ଟର ଜୟଶଙ୍କର ଇରାନ ବୈଦେଶିକ ମନ୍ତ୍ରୀଙ୍କୁ ଧନ୍ୟବାଦ ଜଣାଇଛନ୍ତି ।

## ଶାହ - ଓଁଲିଡ ପୁଲିସ୍ ଗେମ୍ସ

ଭାରତ' ବିଶ୍ୱ ପୁଲିସ୍ ଓ ଅଗ୍ନିଶମ କ୍ରୀଡା-୨୦୨୯ର ଆୟୋଜନ କରିବ । ଭାରତକୁ ଆୟୋଜକ ଦେଶ ଭାବେ ମନୋନୀତ କରାଯିବା ନେଇ ସ୍ୱରାଷ୍ଟ୍ର ମନ୍ତ୍ରୀ ଅମୀତ ଶାହା ଖୁସିବ୍ୟକ୍ତ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ଶାହା କହିଛନ୍ତି, ଏହା ପ୍ରତ୍ୟେକ ନାଗରିକଙ୍କପାଇଁ ଏକ ଗର୍ବର ମୁହୂର୍ତ୍ତ । ଏହାଦ୍ୱାରା ଭାରତର ବିସ୍ତୃତ କ୍ରୀଡା ଭିତ୍ତିଭୂମିକୁ ବିଶ୍ୱସ୍ତରୀୟ ସ୍ୱୀକୃତି ମିଳିଛି ବୋଲି ସ୍ୱରାଷ୍ଟ୍ର ମନ୍ତ୍ରୀ କହିଛନ୍ତି । ଗୁଜରାଟର ଅହମ୍ମଦାବାଦରେ ହେବାକୁ ଥିବା ଏହି ପ୍ରତିଯୋଗିତାରେ ପୁଲିସ୍, ଅଗ୍ନିଶମ ଏବଂ ବିପର୍ଯ୍ୟୟ ସେବାର ପ୍ରତିଯୋଗୀମାନେ ୫୦ରୁ ଅଧିକ ଖେଳରେ ଅଂଶଗ୍ରହଣ କରିବେ ।

## ଇଣ୍ଡିଆ - ଲୋକୋମୋଟିଭ୍ ଏକ୍ସପୋର୍ଟ

ଭାରତ ମୋଟୋର୍ସ୍‌କୁ ୩ ହଜାର ୩୦୦ ଅଗ୍ନିଶକ୍ତି କ୍ଷମତା ବିଶିଷ୍ଟ ଡିଜେଲ୍ ଇଲେକ୍ଟ୍ରିକ୍ ରେଳଇଞ୍ଜିନ୍ ରପ୍ତାନୀ କରୁଛି । ବନାରସ୍ ଲୋକୋମୋଟିଭ୍ ଓଁକ୍ ଦ୍ୱାରା ନିର୍ମିତ ଏହି ଇଞ୍ଜିନ୍ କେବଳ ପ୍ରୟୁକ୍ତିବିଦ୍ୟା ଦୃଷ୍ଟିରୁ ଉନ୍ନତ ନୁହେଁ; ବରଂ ଏଥିରେ ଚାଳକଙ୍କପାଇଁ ଅନେକ ସୁବିଧା ରହିଛି । ଏହି ଇଞ୍ଜିନ୍‌ରେ ସୌନ୍ଦର୍ଯ୍ୟପୂର୍ଣ୍ଣ କ୍ୟାବ୍ ଡିଜାଇନ୍, ଶୌଚାଳୟ ସୁବିଧା ଏବଂ ରେଫ୍ରିଜେରେଟର୍ ରହିଛି । ଏହି ବୈଶିଷ୍ଟ୍ୟଗୁଡ଼ିକ କେବଳ

ଚାଳକଙ୍କୁ ଆରାମ ପ୍ରଦାନ କରେ ନାହିଁ; ବରଂ ଅନ୍ତର୍ଜାତୀୟ ମାନଦଣ୍ଡ ଅନୁଯାୟୀ କାର୍ଯ୍ୟସ୍ଥଳର ଗୁଣବତ୍ତା ମଧ୍ୟ ପ୍ରତିଫଳିତ କରେ । ଆକାଶବାଣୀ ସମାଚାର ବିଭାଗ ସହ କଥାବାର୍ତ୍ତାବେଳେ ରେଳ ବୋର୍ଡ଼ର ସୁଚନା ଓ ପ୍ରସାର କାର୍ଯ୍ୟନିର୍ବାହୀ ନିର୍ଦ୍ଦେଶକ ଦିଲୀପ କୁମାର କହିଛନ୍ତି, ୧୦ଟି ରେଳଇଞ୍ଜିନ୍ ମଧ୍ୟରୁ ୨ଟି ଇଞ୍ଜିନ୍ ଚଳିତ ମାସରେ ମୋଜାମିକ୍‌ରେ ସଫଳତାର ପହଞ୍ଚାଯାଇଛି । ଅବଶିଷ୍ଟ ୮ଟି ଇଞ୍ଜିନ୍ ଚଳିତ ବର୍ଷ ଶେଷସୁଦ୍ଧା ପହଞ୍ଚାଯିବାର ଯୋଜନା ରହିଛି ।

## ମେଇଟି - ଟେକ୍‌ଭର୍ସ

କେନ୍ଦ୍ର ସରକାର ‘ଅନୁସନ୍ଧାନ ଜାତୀୟ ଗବେଷଣା ପ୍ରତିଷ୍ଠାନ - ଏ.ଏନ୍.ଆର୍.ଏପ୍.’ ଅଧୀନରେ ଏକ ରୁ-ଡି ଗବେଷାକେନ୍ଦ୍ର ପ୍ରତିଷ୍ଠା କରିବାକୁ ଯୋଜନା କରୁଛନ୍ତି । ନୂଆଦିଲ୍ଲୀରେ ଟେକ୍‌ଭର୍ସ କନ୍କେପ୍ଟକୁ ସମ୍ପୋର୍ଯ୍ୟତ କରି ଇଲେକ୍ଟ୍ରୋନିକ୍ସ ଓ ଆଇ.ଟି. ସଚିବ ଏସ୍. କ୍ରିଷ୍ଣନ୍ କହିଛନ୍ତି, ଏହି ପ୍ରକଳ୍ପପାଇଁ ମନ୍ତ୍ରଣାଳୟ, ଏ.ଏନ୍.ଆର୍.ଏପ୍. ଏବଂ ଶିକ୍ଷା କ୍ଷେତ୍ରରୁ ଆସୁଥିବା ପାର୍ଶ୍ଵ ଯୋଗାଇ ଦିଆଯିବ । ସେ କହିଛନ୍ତି, ମନ୍ତ୍ରଣାଳୟ ଭାରତ ଏ.ଆଇ.ମିଶନ ଅଧୀନରେ ଏହାର ଏ.ଆଇ. ସେଟ୍‌ଅପ୍ ନିର୍ମାଣପାଇଁ ସମାନ ମଡେଲ୍ ବ୍ୟବହାର କରିବ । ଏହି ଅବସରରେ ଶ୍ରୀ କ୍ରିଷ୍ଣନ୍ ଦେଶରେ ପ୍ରଯୁକ୍ତବିଦ୍ୟା

ଚାଳିତ ଅଭିବୃଦ୍ଧିର ସାମଗ୍ରିକ ବିକାଶପାଇଁ ଶିକ୍ଷା, ଶିକ୍ଷାନୁଷ୍ଠାନ ଏବଂ ସରକାରୀ ପ୍ରତିଷ୍ଠାନ ମଧ୍ୟରେ ସହଯୋଗ ରକ୍ଷା କରିବାକୁ ଆହ୍ୱାନ କରିଛନ୍ତି ।

## ଏନ୍.ସି.ଡବ୍ଲ୍ୟୁ. - କୋଲକାତା

ଦକ୍ଷିଣ କୋଲକାତାରେ ଜଣେ ଆଇନ ଛାତ୍ରୀଙ୍କୁ କଲେଜ ପରିସରରେ ଗଣଦୁର୍ଘଟଣା କରାଯାଇଥିବା ଅଭିଯୋଗ ଉପରେ ଜାତୀୟ ମହିଳା ଆନ୍ଦୋଳନର ପକ୍ଷରୁ ତଦନ୍ତ ଆରମ୍ଭ କରିଛନ୍ତି । ଆନ୍ଦୋଳନ କୋଲକାତା ପୁଲିସ୍ କମିଶନରଙ୍କୁ ଚିଠିଲେଖି ଘଟଣା ଉପରେ ଗଭୀର ଚିନ୍ତା ପ୍ରକଟ କରିବା ସହ ୩ ଦିନ ମଧ୍ୟରେ ଏକ ବିସ୍ତୃତ କାର୍ଯ୍ୟାନୁଷ୍ଠାନ ରିପୋର୍ଟ ଚଳାଏ କରିଛନ୍ତି ।

## ଷ୍ଟକ୍ କ୍ଲୋଜ୍

ବିଶ୍ୱସ୍ତରରେ ସକାରାତ୍ମକ ସଙ୍କେତ ମଧ୍ୟରେ କ୍ରମାଗତ ଚତୁର୍ଥ ଦିନପାଇଁ ଘରୋଇ ଇକ୍ୱିଟି ସୁଚକାଙ୍କରେ ଅଭିବୃଦ୍ଧି ପରିଲକ୍ଷିତ ହୋଇଛି । ଉଭୟ ସୁଚକାଙ୍କ ଶୂନ୍ୟ ଦଶମିକ ୩ ପ୍ରତିଶତରୁ ଅଧିକ ଅଭିବୃଦ୍ଧି ସହ ବନ୍ଦ ରହିଛି । ବମ୍ବେ ଷ୍ଟକ୍ ଏକ୍ସଚେଞ୍ଜ ସୁଚକାଙ୍କ ୩୦୩ ପଏଣ୍ଟ ବୃଦ୍ଧି ପାଇ ୮୪ ହଜାର ୫୯ ପଏଣ୍ଟରେ ବନ୍ଦ ହୋଇଛି । ଅନ୍ୟପକ୍ଷରେ ଜାତୀୟ ଷ୍ଟକ୍ ଏକ୍ସଚେଞ୍ଜ -

ନିର୍ଦ୍ଦିଷ୍ଟ ସୁଚକାଙ୍କ ୮୯ ପଏଣ୍ଟ୍ ବୃଦ୍ଧି ପାଇଁ ୨୫ ହଜାର ୬୩୮ରେ ବନ୍ଦ ହୋଇଛି ।

## ଜାପାନ କଣ୍ଠେମ୍ବସ୍ ମୁ.ଏସ୍.

ଇରାନ୍ ଉପରେ ଆମେରିକୀୟ ବିମାନ ଆକ୍ରମଣକୁ ଦ୍ଵିତୀୟ ବିଶ୍ଵଯୁଦ୍ଧର ହିରୋସୀମା ଓ ନାଗାସାକି ପରମାଣୁ ବୋମାମାଡ଼ ସହ ତୁଳନା କରିବାପାଇଁ ଜାପାନ ଆମେରିକା ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ୍‌ଙ୍କୁ ଦୃଢ଼ ନିନ୍ଦା କରିଛନ୍ତି । ୧୯୪୫ ମସିହାରେ ଦୁଇଟି ଜାପାନୀ ସହର ଉପରେ ଆମେରିକା ପରମାଣୁ ବୋମା ନିକ୍ଷେପ କରିବା ପରେ ପ୍ରାୟ ୧ ଲକ୍ଷ ୪୦ ହଜାର ଲୋକଙ୍କର ମୃତ୍ୟୁ ହୋଇଥିଲା । ନାଗାସାକି ମେୟର୍ ଶିରୋ ସୁଜୁକି କହିଛନ୍ତି, ଟ୍ରମ୍ପ୍‌ଙ୍କ ମନ୍ତବ୍ୟ ଅତ୍ୟନ୍ତ ଦୁଃଖଦ ଏବଂ ଏହା ପରମାଣୁ ଅସ୍ତ୍ର ବ୍ୟବହାରକୁ ଯଥାର୍ଥ ବୋଲି ଦେଖାଯାଇପାରେ । ଦ୍ଵିତୀୟ ବିଶ୍ଵଯୁଦ୍ଧରେ ଜାପାନ ଉପରେ ହୋଇଥିବା ପରମାଣୁ ଆକ୍ରମଣରୁ ବଞ୍ଚିଯାଇଥିବା ଲୋକଙ୍କଦ୍ଵାରା ଆମେରିକା ରାଷ୍ଟ୍ରପତିଙ୍କ ମନ୍ତବ୍ୟ ଗ୍ରହଣୀୟ ନୁହେଁ ବୋଲି କୁହାଯାଇଛି । ଗତକାଳି ହିରୋସୀମାରେ ସେହି ପୀଡ଼ିତମାନଙ୍କ ପକ୍ଷରୁ ଏହାର ପ୍ରତିବାଦ କରାଯିବା ସହ ଟ୍ରମ୍ପ୍ ତାଙ୍କର ମନ୍ତବ୍ୟ ପ୍ରତ୍ୟାହାର କରିନେବାକୁ ଦାବି କରିଥିଲେ ।

## ହକି - ମାଷ୍ଟର୍ସ କପ୍

ଚେନ୍ନାଇଠାରେ ଅନୁଷ୍ଠିତ ପ୍ରଥମ ହକି ଇଣ୍ଡିଆ ମାଷ୍ଟର୍ସ କପ୍ ମହିଳା ବର୍ଗ ଫାଇନାଲରେ ଓଡ଼ିଶା' ପଞ୍ଜାବକୁ ୧-୦ ଗୋଲରେ ପରାସ୍ତ କରି ଚାମ୍ପିୟନ୍ ହୋଇଛି ।

ପୁରୁଷ ବର୍ଗ ଫାଇନାଲରେ ତାମିଲନାଡୁ ଓ ମହାରାଷ୍ଟ୍ର ମଧ୍ୟରେ ମୁକାବିଲା ହେବ ।

ଆଜି ମହିଳା ବର୍ଗରେ ତୃତୀୟ ଏବଂ ଚତୁର୍ଥ ସ୍ଥାନପାଇଁ ହୋଇଥିବା ମ୍ୟାଚ୍ରେ ହରିୟାଣା ଆନ୍ଧ୍ରୋଜକ ତାମିଲନାଡୁକୁ ୪-୩ ଗୋଲରେ ପରାସ୍ତ କରିଛି ।

ପୁରୁଷ ବର୍ଗରେ ଚଣ୍ଡୀଗଡ଼' ଓଡ଼ିଶାକୁ ୨-୧ ଗୋଲରେ ପରାସ୍ତ କରି ତୃତୀୟ ସ୍ଥାନ ଅଧିକାର କରିଛି ।

ମାଷ୍ଟର୍ସ କପ୍ ପୁରୁଷ ବର୍ଗରେ ଲାଜରୁସ୍ ବାର୍ଲୀ ୫ଟି ଗୋଲ ଝୋର୍ କରିଥିବାବେଳେ ମହିଳା ବର୍ଗରେ ହରିୟାଣାର ଚିଙ୍କ ସୁବାମ ସାଙ୍ଗାଇ ଇବେମହାଲ ୧ ୧ଟି ଗୋଲ ଝୋର୍ କରିଛନ୍ତି ।

\*\*\*\*\*